



Bu günkü praymerizdə ki qələbəsi ilə Respublikaçılar Partiyasından prezidentliyə namizəd çevrilən Donald Tramp hələ 2013-cü ildə azərbaycanlı iş adamı və müğənni Emin Ağalarovun klipində çəkilibmiş.

Həmin il müəlliflik hüquqları Donald Trampa məxsus olan Dünya Güzəllik yarışması (Miss Universe 2013) Moskva yaxınlığındakı Krasnoqorsk şəhərində baş tutmuşdu.

Yarışmanın keçirildiyi məkan kimi isə Emin Ağalarovun atası Araz Ağalova məxsus "Crocus City Hall" seçilmişdi.

Güzəllik yarışmasının keçirilməsində təşkilati dəstək göstərməklə yanaşı, Emin Ağalarov öz "In Another Life" ("Başqa həyatda") klipinin çəkilişlərində yarışmaya qatılmış dünya gözəllərini və hətta milyarder Donald Trampın şəxsən iştirakını təmin edə bilmişdi.

"In Another Life" klipində ssenariyə uyğun olaraq şirkətin iclasında xəyallar aləminə dalmış müğənni dünya gözəllərinin çevrəsində təsvir edilir.

Klipin sonunda isə xəyallar aləmindən ayılan Emin iclasda olduğunu anlayır və məhz bu məqamda Amerika prezidentliyinə namizəd Donald Tramp meydana çıxır. Ssenariyə görə, şirkətin prezidenti olan Tramp "Emin ayıl, sənə nə olub?!" deyərək onun iclas vaxtı fikrinin başqa yerdə olmasına acıqlanır və öz məşhur "Sən qovuldun!" ("You are fired!") ifadəsini işlədərək, müğənnini "cəzalandırır".